



13-06-2020

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - బాబా ప్రీతిని తీసుకోవాలంటే ఆత్మాభిమానులుగా అయి కూర్చోండి, తండ్రి నుండి మేము స్వర్గ వారసత్వాన్ని తీసుకుంటున్నాము, ఈ సంతోషములో ఉండండి ”

**ప్రశ్న :-** సంగమ యుగములో మీరు బ్రాహ్మణుల నుండి సూక్ష్మదేవతలుగా అయ్యేందుకు ఏ గుప్త శ్రమ చేస్తున్నారు?

**జవాబు :-** బ్రాహ్మణులైన మీరు పవిత్రంగా అయ్యేందుకే గుప్త శ్రమ చేయవలసి ఉంటుంది. బ్రహ్మ పిల్లలైన మీరు సంగమ యుగములో నోదరీ-నోదరులు. నోదర-నోదరీల మధ్య చెడు(అపవిత్ర) దృష్టి ఉండజాలదు. స్త్రీ-పురుషులు జతలో ఉంటూ కూడా స్వయాన్ని బి.కె.లుగా భావిస్తారు. ఈ స్మృతితో పూర్తి పవిత్రంగా అయినప్పుడు సూక్ష్మదేవతలుగా అవ్వగలరు.

**ఓంశాంతి.** మధురాతి మధురమైన పిల్లలారా! - ఇక్కడ స్వయాన్ని ఆత్మగా భావించి కూర్చోవాలి. ఈ రహస్యాన్ని పిల్లలైన మీరు కూడా ఇతరులకు అర్థం చేయించాలి. ఆత్మాభిమానులుగా అయి కూర్చుంటే తండ్రి పై ప్రేమ ఉంటుంది. బాబా మనకు రాజయోగాన్ని నేర్పిస్తారు. బాబా నుండి మనము స్వర్గ వారసత్వాన్ని తీసుకుంటున్నాము. ఈ స్మృతి రోజంతా బుద్ధిలో ఉండాలి. ఇందులో శ్రమ ఉంది. క్షణ-క్షణము మర్చిపోతారు కనుక ఖుషీ పాదరస మట్టము డల్ అయిపోతుంది(పెరగదు). బాబా హెచ్చరిస్తూ ఉంటారు - పిల్లలారా, ఆత్మాభిమానులుగా అయి కూర్చోండి. స్వయాన్ని ఆత్మగా భావించండి. ఇప్పుడు ఆత్మ-పరమాత్మల మేళా కదా. ఇంతకుముందు మేళా జరిగింది. ఎప్పుడు జరిగింది? తప్పకుండా కలియుగాంతము, సత్యయుగాదుల సంగమములోనే జరిగి ఉంటుంది. ఈ రోజు పిల్లలకు ఫలానా టాపిక్ పై(విషయము గురించి) అర్థం చేయిస్తారు. మీరు టాపిక్ ను తప్పకుండా తీసుకోవాలి. అత్యంత ఉన్నతమైనవారు భగవంతుడు, వారి తర్వాత బ్రహ్మ-విష్ణు-శంకరులు. తండ్రి మరియు దేవతలు. శివునికి, బ్రహ్మ-విష్ణు-శంకరులకు మధ్య గల సంబంధమేదో మనుష్యులకు తెలియదు. ఎవ్వరికీ వారి జీవిత కథ గురించి తెలియదు. త్రిమూర్తి చిత్రము ప్రసిద్ధమైనది. ఈ ముగ్గురూ దేవతలు. కేవలం ముగ్గురితోనే ధర్మముండదు(ధర్మములో ముగ్గురు మాత్రమే ఉండరు). ధర్మమైతే పెద్దదిగా ఉంటుంది. దేవతా ధర్మము, వీరు సూక్ష్మవతన వాసులు, పైన శివబాబా ఉన్నారు. బ్రహ్మ-విష్ణువులే ముఖ్యమైనవారు. బ్రహ్మ నో విష్ణు, విష్ణు నో బ్రహ్మగా ఎలా అవుతారనే టాపిక్ ఇవ్వాలని తండ్రి తెలిపిస్తున్నారు. శూద్రుల నుండి బ్రాహ్మణులుగా, బ్రాహ్మణుల నుండి దేవతలుగా అని ఎలా చెప్తారో అలాగే వీరిది కూడా. మొట్టమొదట బ్రహ్మ నుండి విష్ణువు, మళ్ళీ విష్ణువు నుండి బ్రహ్మ. వారు ఆత్మనే పరమాత్మ, పరమాత్మయే ఆత్మ అని చెప్తున్నారు. ఇది తప్పు. ఇది సాధ్యమే కాదు. కనుక విషయము గురించి బాగా అర్థము చేయించాలి. పరమాత్మ కృష్ణుని తనువులో వస్తారని కొందరు చెప్తారు. ఒకవేళ కృష్ణునిలో వస్తే బ్రహ్మ పాత్రయే సమాప్తమైపోతుంది. కృష్ణుడేమో సత్యయుగంలోని ప్రథమ రాకుమారుడు. పావనంగా చేసేందుకు అక్కడ పతితులు ఎలా ఉంటారు. ఇది పూర్తిగా తప్పు. ఈ విషయాలను కూడా మహారథి సేవాధారి పిల్లలే అర్థము చేసుకుంటారు. ఇక ఎవరి బుద్ధిలోనూ కూర్చోదు. ఈ విషయము(టాపిక్) చాలా ఘస్టుక్లాసుగా ఉంది. బ్రహ్మ నో విష్ణువు, విష్ణువు నో

బ్రహ్మగా ఎలా అవుతారు? వారి జీవనకథను తెలియచేస్తారు ఎందుకంటే వీరిరువురికీ సంబంధముంది. ప్రారంభము కూడా ఇలాగే చేయాలి. ఒక్క క్షణములో బ్రహ్మ నుండి విష్ణువుగా అవుతారు. విష్ణువు నుండి బ్రహ్మగా అయ్యేందుకు 84 జన్మలు పడ్తాయి. ఇవి చాలా అర్థము చేసుకోవలసిన విషయాలు. ఇప్పుడు మీరు బ్రాహ్మణ కులానికి చెందిన వారిగా అయ్యారు. ప్రజాపిత బ్రహ్మ యొక్క బ్రాహ్మణ కులము ఎక్కడకు పోయింది? ప్రజాపిత బ్రహ్మకైతే నూతన ప్రపంచము కావాలి కదా. నూతన ప్రపంచమంటే సత్తయుగము. అక్కడ ప్రజాపిత లేనే లేడు. కలియుగములో కూడా ప్రజాపిత ఉండడు, సంగమ యుగములో ఉంటాడు. ఇప్పుడు మీరు సంగమ యుగములో ఉన్నారు. శూద్రుల నుండి బ్రాహ్మణులుగా అయ్యారు. తండ్రి బ్రహ్మను దత్తత తీసుకున్నారు. శివబాబా వీరిని ఎలా రచించారో ఎవ్వరికీ తెలియదు. త్రిమూర్తి చిత్రములో రచయిత అయిన శివుని చిత్రమే లేదు కనుక అత్యంత ఉన్నతమైనవారు భగవంతుడని ఎలా తెలుస్తుంది. మిగిలినవారంతా వారి రచన. ఇది బ్రాహ్మణ సంప్రదాయము కనుక తప్పకుండా ప్రజాపిత కావాలి. కలియుగములో ఉండేందుకు సాధ్యము లేదు. సత్తయుగములో కూడా ఉండడు. బ్రాహ్మణ దేవీ దేవతాయ నమః అని గాయనము కూడా ఉంది. మరి ఇప్పుడు బ్రాహ్మణులు ఎక్కడివారు? ప్రజాపిత బ్రహ్మ ఎక్కడివాడు? తప్పకుండా సంగమ యుగానికి చెందిన వారని చెప్తారు. ఇది పురుషోత్తమ సంగమ యుగము. ఈ సంగమ యుగము గురించి ఏ శాస్త్రాలలోనూ వర్ణన లేదు. మహాభారత యుద్ధము సంగమ యుగములో జరిగింది. సత్తయుగములో గాని, కలియుగములో గాని జరగలేదు. పాండవులు, కౌరవులు సంగమ యుగములో ఉన్నారు. పాండవులైన మీరు సంగమ యుగములోనివారు, కౌరవులు కలియుగములోనివారు. గీతలో కూడా భగవానువాచ ఉంది కదా. మీరు పాండవులు, దైవసంప్రదాయానికి చెందినవారు, ఆత్మిక మార్గదర్శకులుగా అవుతారు. మీది ఆత్మిక యాత్ర, దీనిని మీరు బుద్ధి ద్వారా చేస్తారు.

తండ్రి చెప్తున్నారు - స్వయాన్ని ఆత్మగా భావించండి. స్మృతియాత్రలో ఉండండి భౌతిక యాత్రలలో తీర్థ స్థానాలకు వెళ్లి తిరిగి వాపస్ వస్తారు. అది అర్థకల్పము నడుస్తుంది. ఈ సంగమ యుగములోని యాత్ర ఒక్కసారి మాత్రమే జరుగుతుంది. మీరు వెళ్లి మళ్ళీ మృత్యులోకములోకి వాపస్ రారు. పవిత్రులై మీరు పవిత్ర ప్రపంచములోకి రావాలి. అందుకు మీరిప్పుడు పవిత్రంగా అవుతున్నారు. ఇప్పుడు మనము బ్రాహ్మణ సంప్రదాయస్థలమని మీకు తెలుసు. తర్వాత దైవ సంప్రదాయస్థులుగా, విష్ణు సంప్రదాయస్థులుగా అవుతారు. సత్తయుగములోని దేవీ దేవతలు విష్ణు సంప్రదాయానికి చెందినవారు. అక్కడ చతుర్ముఖుని ప్రతిమ ఉంటుంది. తద్వారా వీరు విష్ణు సంప్రదాయానికి చెందినవారని తెలుస్తుంది. ఇక్కడ రావణుని ప్రతిమ ఉంది కనుక వీరు రావణ సంప్రదాయానికి చెందినవారు. కావున ఈ టాపిక్ పెడితే మనుష్యులు ఆశ్చర్యపడ్తారు. ఇప్పుడు మీరు దేవతలుగా అయ్యేందుకు రాజయోగము నేర్చుకుంటున్నారు. బ్రహ్మముఖ వంశావళి బ్రాహ్మణులు, మీరు శూద్రుల నుండి బ్రాహ్మణులుగా అయ్యారు. దత్తు చేసుకోబడ్డారు. బ్రాహ్మణులు కూడా ఇక్కడే ఉన్నారు. తర్వాత దేవతలుగా కూడా ఇక్కడే అవుతారు. వంశము ఇక్కడే ఉంటుంది. వంశమని రాజులకు చెప్తారు. విష్ణు వంశము ఉంటుంది కాని బ్రాహ్మణ వంశమని అనరు. వంశములో రాజ్యము నడుస్తుంది. మొదటివారు తర్వాత రెండవవారు, తర్వాత మూడవవారు. మనము బ్రాహ్మణ కుల భూషణులమని ఇప్పుడు మీకు తెలుసు. తర్వాత దేవతలుగా అవుతారు. బ్రాహ్మణుల నుండి విష్ణు కులములోకి, విష్ణుకులము నుండి క్షత్రియ చంద్రవంశీ కులములోకి



వస్తారు. తర్వాత వైశ్యకులములోకి, తర్వాత శూద్ర కులములోకి వస్తారు. తర్వాత మళ్ళీ బ్రాహ్మణుల నుండి దేవతలుగా అవుతారు. అర్థము చాలా స్పష్టంగా ఉంది. చిత్రాలలో ఏవేవో చూపిస్తారు. బ్రాహ్మణులైన మనమే విష్ణుపురానికి యజమానులుగా అవుతాము. ఇందులో తికమక పడరాదు. బాబా ఏవైతే నిబంధనలను(వ్యాసాలు) ఇస్తారో వాటి పై ఎవరికి ఎలా తెలిపించాలి అని విచార సాగర మథనము చేయాలి. వీరు అర్థం చేయించడం ఎంత బాగుంది! అని మనుష్యులు ఆశ్చర్యపడాలి. జ్ఞానసాగరులు తప్ప ఇతరులెవ్వరూ ఈ విషయాలను అర్థము చేయించలేరు. విచార సాగర మథనము చేసిన తర్వాత కూర్చుని వ్రాయాలి. తర్వాత చదివితే ఈ ఈ పదాలు చేర్చాలని సంకల్పములో వస్తుంది. బాబా కూడా మొట్టమొదట మురళి వ్రాసి తర్వాత మీ చేతికిచ్చేవారు. తర్వాత వినిపించేవారు. ఇక్కడ మీరు ఇంట్లో బాబా జతలో ఉంటారు. ఇప్పుడు మీరు బయటకు వెళ్ళి వినిపించవలసి ఉంటుంది. బ్రహ్మ సో విష్ణు - ఈ టాపిక్ చాలా అద్భుతంగా ఉంది. ఇది ఎవ్వరికీ తెలియదు. విష్ణు నాభి నుండి బ్రహ్మను చూపిస్తారు. గాంధీ నాభి నుండి నెహ్రూను చూపించినట్లు విష్ణు నాభి నుండి బ్రహ్మను చూపిస్తారు. కాని వంశముండాలి కదా. బ్రాహ్మణ కులములో రాజ్యముండదు. బ్రాహ్మణ సంప్రదాయము నుండి ధైవ వంశము తయారవుతుంది. తర్వాత చంద్రవంశ రాజ్యములో వెళ్తారు, తర్వాత వైశ్యవంశము. ఇలా ప్రతి వంశము నడుస్తుంది కదా. సత్యయుగము నిర్వికారి ప్రపంచము, కలియుగము వికారి ప్రపంచము. ఈ రెండు పదాలు కూడా ఎవరి బుద్ధిలోనూ లేవు. ఈ పదాలు బుద్ధిలో ఉంటే ఈ వికారి ప్రపంచము నిర్వికారంగా ఎలా అవుతుందో బుద్ధిలో తప్పకుండా ఉండాలి. మనుష్యులకు నిర్వికారులను గురించి తెలియదు, వికారులను గురించి కూడా తెలియదు, వికారి ప్రపంచము గురించి కూడా తెలియదు. దేవతలు నిర్వికారులని మీకు అర్థం చేయించబడ్డంది. బ్రాహ్మణులు నిర్వికారులని ఎప్పుడూ వినలేదు. నూతన ప్రపంచములో నిర్వికారులు, పాత ప్రపంచములో వికారులు ఉంటారు. కావున తప్పకుండా సంగమ యుగమును చూపించవలసి పడ్తుంది. దీనిని గురించి ఎవ్వరికీ తెలియదు. పురుషోత్తమ మాసమును(అభిషేకమాసము) జరుపుకుంటారు కదా. మూడు సంవత్సరాల తర్వాత ఒక నెలను జరుపుకుంటారు. మీకు 5 వేల సంవత్సరాల తర్వాత ఒక సంగమ యుగము వస్తుంది. మనుష్యులకు ఆత్మ పరమాత్మల గురించి యథార్థ పరిచయము తెలియదు. కేవలం ఒక అద్భుతమైన నక్షత్రము మెరుస్తుందని అంటారు. రామకృష్ణ పరమహంస శిష్యుడైన వివేకానందుడు - 'నేను గురువు ఎదురుగా కూర్చుని ఉన్నప్పుడు'... అని చెప్పేవాడు. గురువును కూడా ధ్యానము చేస్తారు కదా. ఇప్పుడు తండ్రి చెప్తున్నారు - నన్ను ఒక్కరినే స్మృతి చేయండి. ఇందులో ధ్యానము మాటే లేదు. గురువు స్మృతి అయితే ఉండనే ఉంటుంది. ప్రత్యేకంగా కూర్చుని స్మృతి చేస్తేనే గుర్తుకొస్తారా? అతనికి గురువే భగవంతుడనే భావము ఉండేది కనుక గురువు ఆత్మ వచ్చి తనలో కలుస్తూ ఉందని భావించాడు. గురువు ఆత్మ వచ్చి ఎక్కడ కూర్చుంది, తర్వాత ఏమయిందో దానిని గురించిన వర్ణన ఏమీ లేదు. చాలు, నాకు భగవంతుని సాక్షాత్కారమయిందని సంతోషించాడు. భగవంతుడంటే ఎవరో అతనికి తెలియదు. తండ్రి చెప్తున్నారు - మెట్ల చిత్రము గురించి మీరు అర్థం చేయించండి. ఇది భక్తిమార్గము. ఒకటిమో భక్తి నావ, మరొకటి జ్ఞాన నావ. జ్ఞానము వేరు, భక్తి వేరు. బాబా చెప్తున్నారు - నేను కల్పక్రితము మీకు జ్ఞానము ఇచ్చి మిమ్ములను విశ్వాభికారులుగా చేశాను. ఇప్పుడు మీరెక్కడ ఉన్నారు? ఇతర వంశాలు ఎలా వస్తాయో వ్యక్తము ఎలా పెరుగుతుందో మొత్తం

జ్ఞానమంతా మీ బుద్ధిలో ఉంది. పుష్ప గుచ్ఛముంటుంది కదా. ఈ సృష్టిరూపి వృక్షము కూడా పూలకుండి వంటిది. మధ్యలో మీ ధర్మము తర్వాత దాని నుండి ఇంకా మూడు ధర్మాలు వెలువడ్డాయి. తర్వాత వృద్ధి చెందుతూ పోతుంది. కావున ఈ వృక్షమును కూడా స్మృతి చేయాలి. ఎన్ని కొమ్మ-రెమ్మలు మొదలైనవి వెలువడుతూ ఉంటాయి! వెనుక వచ్చేవారి గౌరవము కూడా ఉంటుంది. మురిచెట్టు ఉంటుంది కదా, కాండము లేదు, మిగిలిన వృక్షమంతా నిలిచి ఉంది. దేవీ దేవతా ధర్మము కూడా అలాగే సమాప్తమైపోయింది. పూర్తిగా చెడిపోయింది. భారతీయులకు వారి ధర్మము గురించి కొంచెం కూడా తెలియదు. ఇతరులందరికీ తమ తమ ధర్మాల గురించి తెలుసు. మేము ధర్మమునే అంగీకరించమని వీరంటారు. ముఖ్యమైనవి 4 ధర్మాలు. ఇవి కాక చిన్న-చిన్నవి అనేకమున్నాయి. ఈ వృక్షము గురించి, సృష్టిచక్రము గురించి మీకు ఇప్పుడే తెలిసింది. దేవీ దేవతా ధర్మము పేరే అదృశ్యము చేసేశారు. మళ్ళీ బాబా దానిని స్థాపించి మిగిలిన ధర్మాలన్నిటినీ వినాశము చేసేస్తారు. సృష్టిచక్ర(గోలా) చిత్రము వద్దకు కూడా తప్పకుండా తీసుకెళ్ళాలి. ఇది సత్యయుగము, ఇది కలియుగము అని చిత్రము చూపించి చెప్పాలి. కలియుగములో ఎన్ని ధర్మములున్నాయి. సత్యయుగములో ఒకే ధర్మముంటుంది. ఏకధర్మ స్థాపన, అనేక ధర్మాల వినాశనాన్ని ఎవరు చేస్తూ ఉండవచ్చు? భగవంతుడు కూడా తప్పకుండా ఎవరి ద్వారానో చేయిస్తారు కదా. తండ్రి చెప్తున్నారు - బ్రహ్మ ద్వారా ఆదిసనాతన దేవీదేవతా ధర్మమును స్థాపన చేయిస్తాను. బ్రాహ్మణులే విష్ణుపురములోని దేవతలుగా అవుతారు.

సంగమ యుగములో బ్రాహ్మణులైన మీరు పవిత్రంగా అయ్యేందుకు గుప్త శ్రమ చేయవలసి పడ్తుంది. బ్రహ్మ పిల్లలైన మీరు సోదర-సోదరీలు. సోదరీ-సోదరుల మధ్య చెడు దృష్టి ఉండదు. స్త్రీ-పురుషులరువురు తమను తాము బి.కె.లమని భావిస్తారు. ఇందులో చాలా శ్రమ ఉంది. స్త్రీ-పురుషుల ఆకర్షణ ఎలాంటిదంటే తాకకుండా ఉండలేరు. ఇక్కడ సోదరీ-సోదరులు ఎప్పుడూ ఒకరినొకరు చేతులతో తాకరు, లేకుంటే పాప భావము వస్తుంది. మేము బి.కె.లమని మల్లిపోతే సమాప్తమైపోతారు. ఇందులో చాలా గుప్త శ్రమ ఉంది. భలే యుగట్లగా ఉండవచ్చు. కాని ఎవరికీ తెలుసు. మేము బి.కె.లమని, ఫరిస్తాలమని వారికి స్వయంగా తెలుసు. ఎప్పుడూ ముట్టుకోరాదు. ఇలా చేస్తూ చేస్తూ సూక్ష్మవతనవాసులైన సూక్ష్మదేవతలుగా(ఫరిస్తాలుగా) అయిపోతారు. లేకుంటే ఫరిస్తాలుగా అవ్వలేరు. ఫరిస్తాలుగా అవ్వాలంటే పవిత్రంగా ఉండాలి పడ్తుంది. నెంబరువన్‌లోకి వెళ్ళే జంటగా వెలువడాలి. దాదా అయితే అంతా అనుభవము చేసేశాడు, చివర్లో సన్మసిండాడు, జంటగా ఉండేవారికి చాలా కష్టమని అంటారు. తర్వాత వారిలో జ్ఞాన-యోగాలు కూడా ఉండాలి. అనేకమందిని తమ సమానంగా తయారు చేస్తేనే పెద్ద రాజులుగా అవుతారు. కేవలం ఈ ఒక్క విషయమే చాలదు కదా. తండ్రి చెప్తున్నారు - మీరు శివబాబాను స్మృతి చేయండి. ఇతడు ప్రజాపిత. మాకు శివబాబాతో మాత్రమే పని అనేవారు కూడా చాలామంది ఉన్నారు. మేము బ్రహ్మను ఎందుకు స్మృతి చేయాలి! వారికి జాబులెందుకు వ్రాయాలి అని అనేవారు కూడా ఉన్నారు. మీరు శివబాబాను స్మృతి చేయాలి. అందుకే బాబా ఫోటోలు మొదలైనవి కూడా ఇవ్వరు. వీరిలో శివబాబా వస్తారు కాని ఇతడు దేహధారి కదా. ఇప్పుడు పిల్లలైన మీకు తండ్రి ద్వారా వారసత్వము లభిస్తుంది. వారు స్వయాన్ని ఈశ్వరుడని చెప్పుకుంటారు. వారి ద్వారా ఏం లభిస్తుంది? భారతవాసులు ఎంత నష్టపోయారు! భారతీయులు పూర్తిగా దివాలా తీసేశారు. ప్రజల నుండి అప్పులడుగుతూ ఉంటారు. 10-20 సంవత్సరాల అప్పు తీసుకుంటారు, తర్వాత ఎక్కడ





తీరుస్తారు. ఇచ్చేవారు, తీసుకునేవారు ఇద్దరూ సమాప్తమైపోతారు. ఆటనే సమాప్తమవుతున్నది. తల పై అనేక కష్టాలున్నాయి. దివాలా తీయడము, వ్యాధులు మొదలైనవి చాలా ఉన్నాయి. ఎవరైనా ధనవంతుల వద్ద ధనమునుంచుతారు. ఒకవేళ వారు దివాలా తీస్తే పేదవారికి ఎంత దుఃఖమౌతుంది. అడుగుడుగులో దుఃఖమే దుఃఖముంది. అకస్మాత్తుగా కూర్చుని కూర్చునే మరణిస్తారు. ఇది మృత్యులోకము. ఇప్పుడు మీరు అమరలోకానికి వెళ్తున్నారు. అమరపురానికి యజమానులుగా అవుతారు. అమరనాథుడు పార్వతులైన మీకు సత్య-సత్యమైన అమరకథను వినిపిస్తున్నారు. అమరమైన బాబా అని మీకు తెలుసు, వారి ద్వారా మనము అమరకథను వింటున్నాము. ఇప్పుడు అమరలోకానికి వెళ్ళాలి. ఈ సమయములో మీరు సంగమ యుగములో ఉన్నారు. మంచిది.

మధురాతి మధురమైన అపరూపమైన పిల్లలకు మాత - పిత, బాప్ దాదాల్ ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. “ విచార సాగర మధనము చేసి బ్రహ్మ నుండి విష్ణువుగా ఎలా అవుతారు....” ఈ టాపిక్ గురించి వినిపించాలి. బుద్ధిని జ్ఞాన మధనములో బీజీగా ఉంచుకోవాలి.
2. రాజ్యపదవిని ప్రాప్తి చేసుకునేందుకు జ్ఞాన-యోగాలతో పాటు మీ సమానంగా చేయు సేవ కూడా చేయాలి. మీ దృష్టిని చాలా శుద్ధంగా చేసుకోవాలి.

**వరదానము :- “ పేరు ప్రతిష్ఠలను త్యాగము చేయుట ద్వారా అందరి ప్రేమను ప్రాప్తి చేసుకునే విశ్వానికి భాగ్యవిధాత భవ ”**

ఎలాగైతే తండ్రిని నామ-రూపాలకు అతీతమని అంటారు కాని అందరి కంటే ఎక్కువ మహిమ తండ్రికి ఉందో, అలాగే మీరు కూడా అల్పకాలిక పేరు ప్రతిష్ఠల నుండి భిన్నంగా అయితే సదాకాలానికి స్వతహాగా అందరికి ప్రియంగా అవుతారు. ఎవరైతే పేరు ప్రతిష్ఠల భికారిత్వాన్ని త్యాగము చేస్తారో వారు విశ్వానికి భాగ్యవిధాతలుగా అవుతారు. కర్త ఫలమైతే స్వతహాగా మీ ముందుకు సంపన్న స్వరూపంలో వస్తుంది. అందువలన అల్పకాల కోరికలంటే తెలియని వారిగా అవ్వండి. కచ్చా (పక్వము కాని) ఫలాన్ని తినకండి. దానిని త్యాగము చేస్తే భాగ్యము మీ వెనుకనే వస్తుంది.

**సెక్షన్ :- “ మీరు ఏరమాత్మ తండ్రికి పిల్లలు కనుక మీ బుద్ధి రూపే పాదము సదా సంపదసనాధికారిగా ఉండాలి ”**